

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5973

25-03-2025 - ൽ മറുപടിയ്ക്ക്

അമിത പലിശക്കാരുടെ ചൂഷണം നേരിടാനുള്ള പദ്ധതികൾ

ചോദ്യം		ഉത്തരം	
ശ്രീ. എൻ. ഷംസുദ്ദീൻ		ശ്രീ. വി.എൻ വാസവൻ (തുറമുഖ - സഹകരണ - ദേവസ്വം വകുപ്പ് മന്ത്രി)	
(എ)	സ്വകാര്യ പണമിടപാട് സ്ഥാപനങ്ങളുടെയും സ്വകാര്യ മൈക്രോഫിനാൻസ് കമ്പനികളുടെയും ബ്ലേഡ് പലിശക്കാരുടെയും ചൂഷണത്തിൽ നിന്നും സാധാരണക്കാരെ സഹായിക്കാൻ വേണ്ടി സഹകരണ വകുപ്പ് ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്, വിശദമാക്കാമോ?	(എ)	സ്വകാര്യ പണമിടപാട് സ്ഥാപനങ്ങളുടെയും സ്വകാര്യ മൈക്രോഫിനാൻസ് കമ്പനികളുടെയും ബ്ലേഡ് പലിശക്കാരുടെയും ചൂഷണത്തിൽ നിന്നും സാധാരണക്കാരെ സഹായിക്കാൻ വേണ്ടി സഹകരണവകുപ്പ് ചുവടെ പറയുന്ന പദ്ധതികൾ നടപ്പിലാക്കിയിട്ടുണ്ട്. 1. മുറ്റത്തെ മുല്ല ലഘു വായ്പാ പദ്ധതി ബ്ലേഡ് പലിശക്കാർ എന്ന മഹാവിപത്ത് ഗ്രാമീണ മേഖലയിൽ ഉണ്ടാക്കുന്ന കഷ്ടനഷ്ടങ്ങൾക്ക് ഒരു പരിധി വരെ അറ്റതി വരുത്തുന്നതിനും സമൂഹത്തിന്റെ താഴെ തട്ടിലുള്ളവർ കൂലിവേലക്കാർ, ചെറുകിട കച്ചവടക്കാർ എന്നിവരെ ബ്ലേഡ് പലിശക്കാരിൽ നിന്നും ഒഴിവാക്കി, സഹകരണ പ്രസ്ഥാനത്തെ ശക്തിപ്പെടുത്തുക എന്ന ലക്ഷ്യത്തോടെ കുടുംബശ്രീയുമായി സഹകരിച്ച് സഹകരണ വകുപ്പ് ആവിഷ്കരിച്ച് നടപ്പിലാക്കിവരുന്ന പദ്ധതിയാണ് “മുറ്റത്തെ മുല്ല” ഗ്രാമീണ ലഘു വായ്പാ പദ്ധതി. 2018-ൽ പൈലറ്റ് പദ്ധതിയായി പാലക്കാട് ജില്ലയിലാണ് “മുറ്റത്തെ മുല്ല” ആദ്യം നടപ്പിലാക്കിയത്. നിലവിൽ ടി പദ്ധതി 14 ജില്ലകളിലും വിജയകരമായി നടപ്പിലാക്കി വരുന്നു. പദ്ധതി പ്രകാരം ഒരാൾക്ക് 1000/- രൂപ മുതൽ 50,000/- രൂപ വരെ വായ്പയായി നൽകുന്നു. 31.12.2024 ലെ കണക്ക് പ്രകാരം സംസ്ഥാനത്ത് 1092 പ്രാഥമിക കാർഷിക വായ്പ സഹകരണ സംഘങ്ങൾ 24524 കുടുംബശ്രീ യൂണിറ്റുകൾ വഴി 809535 അംഗങ്ങൾക്ക് 4318.477 കോടി രൂപയുടെ വായ്പ വിതരണം ചെയ്തിട്ടുണ്ട്. വായ്പ തിരിച്ചടവ് 2824.087 കോടി രൂപയാണ്.

2. സ്റ്റേഹതീരം വായ്പാ പദ്ധതി

കേരളത്തിലെ കടൽത്തീരവും കായലോരവുമുള്ള തീരദേശത്തെ മത്സ്യ ബന്ധനം, മത്സ്യ വിപണനം, മത്സ്യ സംസ്കരണം എന്നീ തൊഴിൽ മേഖകളിൽ ഏർപ്പെട്ടിരിക്കുന്നവർ തങ്ങളുടെ തൊഴിലുമായി ബന്ധപ്പെട്ട ദൈനംദിന മൂലധനത്തിനായി പണം കണ്ടെത്തുന്നതിന് കൂടുതലായും ആശ്രയിക്കുന്നത് ബ്ലേഡു പലിശക്കാരെയാണ്. മേൽ വിഭാഗം ജനങ്ങളെ ഭീമമായ പലിശ ഈടാക്കുന്ന പലിശക്കാരിൽ നിന്നും ഒഴിവാക്കി സഹകരണ മേഖല വഴി ലളിതമായ നടപടിക്രമങ്ങളിലൂടെ, വളരെ ചെറിയ പലിശമാത്രം ഈടാക്കി, നിശ്ചിത കാലാവധിയുള്ള വായ്പ നൽകുന്നതിന് സ്റ്റേഹതീരം പദ്ധതി നടപ്പിലാക്കി ഉത്തരവ് പുറപ്പെടുവിച്ചിട്ടുണ്ട്. ടി പദ്ധതി പൈലറ്റ് പദ്ധതിയായി കോട്ടയം ജില്ലയിൽ നടപ്പിലാക്കിയിട്ടുള്ളതും പദ്ധതി പ്രകാരം കോട്ടയം ജില്ലയിൽ അയ്യനം സർവ്വീസ് സഹകരണ ബാങ്ക് ക്ലിപ്തം നം.കെ 750-ൽ നിന്നും ആദ്യഘട്ട വായ്പയായി 50,000/- രൂപ വിതരണം ചെയ്തിട്ടുള്ളതാണ്. കൂടാതെ ബ്ലേഡ് പലിശക്കാരെ ഒഴിവാക്കി സഹകരണ മേഖല വഴി പ്രാദേശിക സമ്പദ്ഘടനയെ സംരക്ഷിച്ച് ശക്തിപ്പെടുത്തുന്നതിനാവശ്യമായ നിരവധി വായ്പാ പദ്ധതികൾ കേരള സംസ്ഥാന സഹകരണ ബാങ്ക് ആവിഷ്കരിച്ച് നടപ്പിലാക്കിവരുന്നു. KB Suvidha Plus, KB Suvidha, PM SVA Nidhi, KB Mithra MSME, KB Yuvamithra തുടങ്ങിയവയും സർക്കാരിന്റെ One family One Enterprises എന്ന പദ്ധതിയ്ക്കുവേണ്ടി KB Smart എന്ന പദ്ധതിയും KB Vyapar Mitra, KB Vyapar Mitra Plus, KB Machinery Loan, KB Fish Transport Vehicle Loan, KB Home Stay Loan, KB Car Loan എന്നീ പദ്ധതികളും കേരള സംസ്ഥാന സഹകരണ ബാങ്ക് നടപ്പിലാക്കിയിട്ടുണ്ട്.

ഉത്പാദന സേവന പ്രവർത്തനങ്ങൾക്ക് പിൻബലം നൽകിക്കൊണ്ട് വനിതകളുടെ ശാക്തീകരണം ലക്ഷ്യമാക്കി കുടുംബശ്രീ വനിതാ സംഘങ്ങൾക്ക് KB-Microfinance വായ്പ നൽകിവരുന്നു. കുടുംബശ്രീയിൽ രജിസ്റ്റർ ചെയ്തിട്ടുള്ള സ്വയം സഹായ സംഘങ്ങൾക്ക് സംരംഭക വായ്പയായി 20 ലക്ഷം രൂപ വരെ

നൽകുന്നു. കൂടാതെ Joint Liability Group ന് 10 ലക്ഷം രൂപവരെ JLG വായ്പയായി അനുവദിക്കുന്നു. കൂടാതെ സ്ത്രീ ശാക്തീകരണം ലക്ഷ്യമാക്കി KB-വനിതാ പ്ലസ് ബിസിനസ് വായ്പ കുറഞ്ഞ പലിശ നിരക്കിൽ നൽകുന്നു. ഫുഡ്-കാറ്ററിംഗ്, ബ്യൂട്ടി പാർലർ, തയ്യൽ, ഡേ-കെയർ തുടങ്ങിയ സംരഭങ്ങൾ തുടങ്ങുന്നതിനായി ബന്ധപ്പെട്ട മേഖലയിൽ വായ്പകൾ അനുവദിക്കുന്നു. കൂടാതെ നോർക്ക റൂർട്ട്സുമായി സഹകരിച്ച് KB Pravasi Kiran, KB Pravasi Bhadratha വായ്പകൾ നടപ്പിലാക്കിയിട്ടുണ്ട്. അഭ്യസ്തവിദ്യരായ ഉദ്യോഗാർത്ഥികൾക്ക് തൊഴിൽ വൈദഗ്ദ്ധ്യം നേടുന്നതിന് ASAP(Additional Skill Acquisition Programme) -മായി സഹകരിച്ച് വായ്പാ പദ്ധതി നടപ്പിലാക്കിയിട്ടുണ്ട്.

സെക്ഷൻ ഓഫീസർ